



ဘာသာပြန် စာရေးဆရာ - အပြုံးလေး

ဆင်းပါရလို့

(ချင်းချန်)

((Chapter 491 - 510))

စာစဉ် - ၂၇

အပိုင်း (၄၉၁)

ရှေးဟောင်းတောင်ပိုင်း မြို့တော်တစ်ခုလုံး တိတ်ဆိတ်သွားခဲ့သည်။
တိတ်ဆိတ်မှုသည်အလွန်ပြင်းထန်နေကာ ကြောက်စရာပင် ကောင်းနေ
ခဲ့၏။

အားလုံးသည်လည်း တွေဝေမှင်သက်စွာ ဖြင့်သာ သူတို့အရှေ့မှ မြင်ကွင်း
အား ကြည့်နေခဲ့ကြ၏။

ရှုံးသွားပြီ...

ရှင်းထျန်းယီတောင် ရှုံးသွားပြီတဲ့...

တဝေအင်ပါယာမှ သိုင်းပညာရှင်များ အားလုံး လေးလံထိုင်းမှိုင်း သွားခဲ့
ကြသည်။

ဤမြင်ကွင်းသည် သေချာပေါက် သူတို့မမြင်ချင်ဆုံး မြင်ကွင်းပင်ဖြစ်၏။

တဝေအင်ပါယာမှ ထိပ်သီးပါရမီရှင် သုံးယောက်လုံး ရှုံးနိမ့်သွားခဲ့သည်။
ဤသေးငယ်သည့် ငါးနိုင်ငံအတွင်းတွင် သူတို့သည် ပထမနေရာအတွက်
ယှဉ်ပြိုင်ရန်ပင် အရည်အချင်း မပြည့်မီဘူးတဲ့လား...

ဤကံကြမ္မာလှည့်ကွက်က အလွန်ပြင်းထန် သည်ဟု ပြောရပေမည်။

"ဘယ်လိုလုပ်..."

"နောက်ဆုံးဗိုလ်လုပွဲက ငါးနိုင်ငံက လူနှစ်ယောက် ဖြစ်နေတာပဲ"

"ဒါဘယ်လို ဟာသငရဲလဲ"

ရွှမ်ကျိုးမှ လူများသည် ဤရလဒ်မျိုးကို လက်မခံနိုင်ကျပေ။

သူတို့အားလုံးထဲတွင် ပိုပြီး လက်မခံ နိုင်ဆုံးမှာ ရှင်းထျန်းယီ ကိုယ်တိုင် ပင်ဖြစ်၏။

"ရှုံးသွားပြီ၊ ငါရှုံးသွားပြီ"

သူ့ထဲတွင် အစောပိုင်း၌ တည်ရှိနေခဲ့သည့် မောက်မာမှုများအားလုံး ပျောက်ကွယ်သွားခဲ့ပြီ ဖြစ်ကာ သူ၏ မျက်လုံးများထဲ၌ ပေါ်ထွက်လာခဲ့သည်မှာ မယုံကြည်နိုင် မှုများ ပင်ဖြစ်၏။

"ငါ ဘယ်လိုလုပ်ရှုံးနိုင်မှာလဲ"

ရှင်းထျန်းယီ လက်သီးကို ကျစ်ကျစ်ပါအောင် ဆုပ်ကာ သူ၏ မျက်လုံးများ ထဲတွင် ခါးသီးမှုများ ထွက်ပေါ်လာခဲ့သည်။ သို့သော်

ထိုခါးသီးမှုထဲတွင် သူ့ထံ၌တစ်ခေါက်မှ မတည်ရှိနေခဲ့ဖူးသည့် အေးစက်မှု များလည်း ရှိနေခဲ့လေ၏။

"သခင်လေး"

ရှင်းထျန်းယီအား ဤနေရာသို့ခေါ်လာသည့် အဖိုးအိုမှ ရှင်းထျန်းယီအား စိုးရိမ်တကြီး ကြည့်လိုက်သည်။

"ဦးလေး ချမ်း၊ ကျွန်တော် အဆင်ပြေတယ်"

ရှင်းထျန်းယီသည် ထရပ်လိုက်သည်နှင့် သူ၏မျက်နှာအမူအရာကလည်း တည်ငြိမ်

သွားခဲ့လေသည်။ သို့သော် သူ၏မျက်လုံးများက အလွန်ကိုအေးစက် ခက်ထန်နေခဲ့၏။

"သခင်လေး၊ ဒီအဖိုးကြီးကို လှုပ်ရှားစေချင်လား"

အနက်ရောင်ဝတ်ရုံနှင့် အဖိုးအို၏ အသံသည် သုန်မှုန်နေကာ သူ၏မျက်လုံးများထဲ၌ လူသတ်လိုရိပ်များ

ရုတ်တရက် ပေါက်ကွဲထွက်ပေါ်လာခဲ့သည်။ သူသည် တစ္ဆေအင်မော်တယ်
ဂိုဏ်းနှင့် ငါးနိုင်ငံလူများရှိရာ ဘက်သို့ အေးစက်စွာ စိုက်ကြည့်လိုက်
လေ၏။

"မလိုဘူး"

ရှင်းထျန်းယီ ခေါင်းခါရမ်းကာ အေးစက်သည့်မျက်လုံးများဖြင့်...
"ကျွန်တော်

ကျရှုံးသွားတဲ့နေရာမှာ ကျွန်တော် ကိုယ်တိုင်ပဲ ပြန်ထမယ်"

ဒုန်း...။

ထိုအချိန် ပြိုင်ကွင်းပေါ်၌ ကျန်ရှိနေသည့် မိုလီပေါ်သို့ အဖြူရောင်
အလင်းတန်းတစ်ခု ကျဆင်းလာခဲ့သည်။ ထိုအလင်းတန်းသည် ဆုတ်ပြ
သွားသည့် သူ၏ အဝတ်အစားများကို

ပြန်လည်ကောင်းမွန် လာစေခဲ့ပြီး သူ၏ စွမ်းအားများကိုလည်း ပြန်လည်
ပြည့်ဝသွား စေခဲ့သည်။

"တားမြစ်သွေး သိုင်းကွက်ကြောင့် ရခဲ့တဲ့ဒဏ်ရာတွေတောင် ပျောက်သွား
တာပဲ"

မိုလီ အံ့သြသွားခဲ့ရသည်။

"ဒီနှစ်တွေမှာ ဆရာနဲ့တခြားလူတွေ ငါးနိုင်ငံကို သိမ်းပိုက်ဖို့ ကြိုးစားနေ
ကြတာ အံ့သြစရာမရှိတော့ပါဘူး။ တကယ့်အကြောင်းပြချက်က ဒီဟာ
ကြောင့်ပဲ။ ဒီငါးနိုင်ငံထဲမှာ လျှို့ဝှက်ချက်တွေအများကြီး ပုန်းကွယ်နေပြီး အဲ့
ဒါတွေကို ဘယ်တုန်းကမှ ရှာမတွေ့ခဲ့ဘူး။ ပြီးတော့ အခု တဝေအင်ပါယာ
က လူတွေကလည်း ဒီနေရာကို

မျက်စိကျနေကြပြီ။ နောက်ကျရင် ငါတို့သွေးမိစ္ဆာဂိုဏ်းက ဒီငါးနိုင်ငံ

ကုန်းမြေကို သိမ်းပိုက်ဖို့ ပိုပြီးခက်ခဲသွားလောက်တယ်"

"ဒါပေမယ့် အခုလောလောဆယ် အတွက်ကတော့ ငါ ချီပြည်ထောင်က အဲကောင်လေးကို အနိုင်တိုက်ဖို့ပဲလိုတယ်။ အဲဒါဆိုရင် ငါ ဒီရှေးဟောင်း တောင်ပိုင်း

မြို့တော်ရဲ့အမွေအနှစ်ကို ဆက်ခံနိုင်ပြီပဲ။ အဲလိုသာဆိုရင် ငါ သေချာပေါက်ကို အံ့ဩစရာ ကောင်းလောက်အောင် အားကြီးလာမှာပဲ"

မိုလီ၏ မျက်လုံးများသည် ယုံကြည်ချက် အပြည့်ဖြင့် နောက်တစ်ကြိမ် တောက်ပ သွားခဲ့တော့သည်။

"နောက်ဆုံးမှာ နိုင်သွားတဲ့လူက ဒီမိုလီဖြစ်နေလိမ့်မယ်လို့ ငါ မထင်ထား မိဘူး။ ကြည့်ရတာ ဒီလူက တကယ့်ကို လျှို့ဝှက်ချက်တွေ များလွန်းတယ် ထင်တယ်" ပြိုင်ကွင်းဘေးဘက်တွင် ချင်းချန်၏ မျက်လုံးများ သည်လည်း အရောင်တောက် ပသွားခဲ့ကာ သူ၏ နှုတ်ခမ်းထက်တွင် အပြုံးရေးရေးတစ် ခု ဖြစ်ပေါ်လာခဲ့၏။

ပြောရမည်ဆိုလျှင် အစောပိုင်း၌ ကျင်းပခဲ့သည့် အကြိုလူရွေးပွဲ သုံးခုလုံး တွင် ဤမိုလီကသူ၏ ခွန်အားကို ဖုံးကွယ်ထားသည်ဟု ချင်းချန် ရှင်းရှင်းလင်းလင်းကို ခံစားခဲ့ရပေသည်။

သို့သော် ချင်းချန် မမျှော်လင့်ထားသည်က ဤမိုလီ ဖုံးကွယ်ထားသည့် ခွန်အားသည်

ရှင်းထျန်းယီကိုတောင် အနိုင်ယူ နိုင်လောက် သည်အထိ ကြီးမားသည်ဆို တာပင်ဖြစ်၏။

"ချင်းချန်၊ ဒီကောင်လေးက သွေးမိစ္ဆာဂိုဏ်းကဖြစ်လောက်တယ်။ တစ္ဆေ အင်မော်တယ်ဂိုဏ်းက အနက်ရောင်ဝတ်ရုံနဲ့ လူအများစုကလည်း သွေး

မိစ္ဆာဂိုဏ်းက ကျွမ်းကျင်သူတွေပဲ။ မင်းတို့ နှစ်ယောက်ပြိုင်တဲ့

အချိန်ကျရင် မင်းသတိထားရမယ်။ ရှုံးတော့မယ်ထင်ရင် အရှုံးပေးလိုက်၊ ကိုယ့်ကိုယ်ကိုယ်တွန်းအားမပေးနဲ့"

ထိုအချိန်မှာပင် ချင်းချန်၏နားတွင်းသို့ အသံတစ်သံဝင်ရောက်လာခဲ့သည်။

အသံထွက်ပေါ်လာရာ ဘက်သို့လှည့်ကြည့် လိုက်သည့်အချိန်တွင် ရှောင်ကျန့်က သူ့အား

စိုးရိမ်တကြီး ကြည့်နေသည်ကို ချင်းချန်မြင်လိုက်ရ၏။

သွေးမိစ္ဆာဂိုဏ်းမှ လူများသည် အလွန်ရက်စက်ယုတ်မာကာ ချင်းချန်အသက်အန္တရာယ် ထိခိုက်မည်ကို ရှောင်ကျန့် စိုးရိမ်နေခြင်းပင် ဖြစ်သည်။

"သွေးမိစ္ဆာဂိုဏ်းကလူ ဟုတ်လား"

ချင်းချန် တွေးလိုက်၏။

ချင်းချန်သည် ဤကိစ္စနှင့်ပတ်သတ်ပြီး တစ်ခုခုမှားယွင်းနေသည်ဟု အစောကြီးထဲက ခံစားခဲ့ရပေသည်။ တကယ်လည်း သူတို့က ငါးနိုင်ငံအား မျက်စိကျနေသည့် သွေးမိစ္ဆာဂိုဏ်းမှ လူများဖြစ်နေ ခြင်းပင် ဖြစ်နေခဲ့၏။

ထိုကဲ့သို့ဆိုလျှင် အရာအားလုံးက ရှင်းလင်းသွားပြီဖြစ်သည်။

သူ အတွေးထဲမြောနေစဉ်မှာပင်...

ဒုန်း ဒုန်း....

အလင်းတန်းနှစ်ခု ရုတ်တရက် ကျဆင်းလာခဲ့ကာ ချင်းချန်နှင့် မိုလီတို့အား

ဖုံးလွှမ်းသွားခဲ့ပြီး သူတို့နှစ်ယောက်ကို ပြိုင်ကွင်းအတွင်းသို့ ခေါ်ဆောင်

သွားလိုက် သည်။

သူတို့နှစ်ယောက်သည် ပြိုင်ကွင်းပေါ်သို့ ရောက်သည်နှင့် တစ်ယောက်ကို တစ်ယောက် စိုက်ကြည့်လိုက်ကြ၏။ အားလုံး၏

အာရုံသည်လည်း သူတို့နှစ်ယောက်ပေါ်သို့ ကျရောက်လာခဲ့လေသည်။

သူတို့စိတ်ထဲ၌ ဘယ်လောက်ပဲ မပျော်မရွှင် ဖြစ်နေပါစေ၊ တဝေအင်ပါယာမှ ခွန်အားကြီး ပုဂ္ဂိုလ်အများစုသည် သူတို့နှစ်ယောက်ကို စိုက်ကြည့်နေခဲ့ကြပေသည်။

နောက်ဆုံးတွင် ရှေးဟောင်းတောင်ပိုင်း မြို့တော်၏ ဗိုလ်လုပွဲ စတင်ခဲ့ပြီဖြစ်၏။

ငါးနိုင်ငံမှ သိုင်းပညာရှင် နှစ်ယောက်သည် ဤနေရာတွင် ဗိုလ်လုပွဲအတွက် ယှဉ်ပြိုင်ကြ တော့မည်ဖြစ်သည်။

တစ်ယောက်သည်...

ပြိုင်ပွဲယှဉ်ပြိုင်စဉ် တစ်လျှောက်လုံး အလွန်ကံကောင်းခဲ့ကာ နောက်ဆုံးပွဲစဉ်အထိ ပထမနေရာ သာရခဲ့သည့် ချင်းချန်ဖြစ်၏။

ဤကြောက်စရာကောင်းသည့် ကောင်လေးသည် ရှေးဟောင်းတောင်ပိုင်း မြို့တော်ပြိုင်ပွဲ တစ်လျှောက်လုံးတွင် ကံတရားက ဘယ်လောက်ဘဲ

သူ့ဘက်ရှိနေသည် ပြောပြော ရွှမ်အလယ်အလတ် အထွတ်အထိပ်အဆင့်ဖြင့် ဤနေရာသို့ရောက်အောင် တဆင့်ခြင်း တတ်ရောက်လာနိုင်သည်က သူ၏ ခွန်အားကြောင့် လဲပါလေသည်။

ယခုအချိန်ထိတောင်မှ သူတို့သည် ဤအရာကို အံ့သြစရာရကောင်းသည့် ဖြစ်ရပ်တစ်ခုဟု တွေးထင်နေကြဆဲဖြစ်၏။

အခြားတစ်ယောက်သည်...

သိပ်ပြီး သိသာထင်ရှားခြင်းမရှိကာ ပြိုင်ပွဲစဉ်တစ်လျှောက်လုံး အမြဲတမ်း စတုတ္ထနေရာရရှိခဲ့သည့် ကြောက်စရာ ကောင်းသည့် လူငယ်တစ်ယောက် ဖြစ်၏။

ဤကောင်လေး ပြသခဲ့သည့်ခွန်အားသည် အလွန်အံ့အားသင့်စရာ ကောင်းကာ သူသည် သခင်လေး ရှင်းထျန်းယီကိုပင် အနိုင်ယူနိုင် ခဲ့ပေ သည်။

ပြီးလျှင် ဤနှစ်ယောက်က မိုလ်လုပွဲအတွက် ယှဉ်ပြိုင်ကြတော့မည်တဲ့။ နဂါးနှင့်ကျား ရင်ဆိုင်တွေ့ကြလေပြီ။ ထိုအရာသည် အလွန်စိတ်လှုပ်ရှား စရာကောင်းပေသည်။

သူတို့ နှစ်ယောက်ထဲတွင် ဘယ်သူနိုင်

မည်နည်း...

ထိုအရာနှင့်ပတ်သတ်ပြီး ဘယ်သူမှ မသိကြပေ...

သို့သော် အများစုသည် မိုလီက အနိုင်ရရှိမည်ဟု ထင်နေကြ၏။

ဘာပဲပြောပြော နောက်ဆုံး ရှင်းထျန်းယီနှင့် တိုက်ခိုက်ရသည့် ပြိုင်ပွဲတွင် ဤလူသည် မယုံနိုင်စရာ ကောင်းလောက်အောင်ကို

ကြောက်စရာကောင်းသည့် ခွန်အားပြသခဲ့ကာ အားလုံးကို ထိတ်လန့်စေ ခဲ့ပေသည်။

ပြိုင်ကွင်းပေါ်တွင် မိုလီသည် ချင်းချန်အား အေးစက်သည့် မျက်လုံးများ ဖြင့်စိုက် ကြည့်နေခဲ့၏။ သူ၏မျက်လုံးထဲတွင် သိချင်စိတ် ပြင်းပြသည့် အရိပ်အယောင်များလည်း ထွက်ပေါ်နေခဲ့ပေသည်။

သူသည် လန်ဂူရွမ်းနှင့် ရှင်းထျန်းယီတို့၏ ဇစ်မြစ်ကိုသိ၏။ ထို့ကြောင့် သူ တို့နှစ်ယောက်ကို အနိုင်ယူနိုင်ခဲ့ရာ၌ သူ သိပ်ပြီးမအံ့သြခဲ့ပေ။

သို့သော် ငါးနိုင်ငံမှ ဂိုဏ်းသားတစ်ယောက် ဖြစ်သည့် ဤချင်းချန်က ဟွား
ထျန်းဒူအား အနိုင်ယူနိုင်ခဲ့ခြင်း ကိုတော့ သူ အလွန်အံ့သြခဲ့ရပေသည်။

"စိတ်ဝင်စားစရာပဲ။ ငါးနိုင်ငံက ဂိုဏ်းသားတစ်ယောက်က ဟွားထျန်းဒူ
ကို အနိုင်ယူနိုင်ခဲ့တယ်တဲ့။ ငါ့ကို မင်းပေါ်တခြား လူတွေနဲ့မတူတဲ့ အမြင်
မြင်အောင် လုပ်နိုင်တယ် လို့ပြောရမယ်"

မိုလီသည် ချင်းချန်အားကြည့်ကာ ပြုံး၍...

"ဒါပေမယ့် မင်းက ဒီအထိ ရောက်လာခဲ့ပေမဲ့ ငါနဲ့လာတွေ့တာက
မင်းလမ်းဆုံးသွားပြီပဲ။ ငါးနိုင်ငံကဂိုဏ်းသားတစ်ယောက်က ရွှမ်ကျိုးက
သခင်လေး တစ်ယောက်နဲ့ ယှဉ်ပြိုင်နိုင်တယ် ဆိုတာကတောင်
အကန့်အသတ်ကိုရောက်ပြီ။

ဒီထက်ပို ရှေ့ဆက်တက်ပြီး ငါ့ကိုအနိုင်ယူ မယ်လို့ တွေးနေရင်တော့ အဲ့
ဒါက မဖြစ်နိုင်တဲ့အတွေးပဲ"

"အဲ့ဒါအပြင် မင်းရဲ့အရည်အချင်း၊ မင်းကျင့်စဉ်နဲ့ဆိုရင် ချီပြည်ထောင်မှာ
မင်း ဘာမှသင်ယူ နိုင်မှာမဟုတ်ဘူး။

ဒီမှာနေနေတာက မင်းရဲ့ပါရမီကို အကျိုးယုတ်စေတာပဲရှိမှာ"

ပြိုင်ကွင်းပေါ်တွင် မိုလီမှ တည်ငြိမ်စွာ ပြောလိုက်၏။

"မင်း ဘာပြောချင်တာလဲ" ချင်းချန် မျက်မှောင်ကြုတ်သွားခဲ့သည်။

မိုလီပြောသည့် စကားများကို ကြားသောအခါ အခြားသူများသည်လည်း
ကြောင်အသွားခဲ့ကြလေသည်။

မိုလီက တစ်ယောက်တည်း နေတတ်သည့် လူဖြစ်ကြောင်း အားလုံးသိပေ
သည်။ သူသည် တိတ်တိတ်ဆိတ်ဆိတ် သာနေတတ်ကာ စကားပြောခဲ့၏။

သို့သော် ယခုအချိန်တွင် သူသည် စကားပြောခဲ့ ရုံသာမက တရစပ်ပြော

နေခဲ့ခြင်းဖြစ်ကာ သူ၏မူလပုံစံနှင့် လုံးဝကိုကွဲပြားနေခဲ့ပေသည်။

"ငါပြောချင်တာက ရှင်းရှင်းလေးပါ။ အခု ဂိုဏ်းခေါင်းဆောင်ကိုယ်စား ငါမင်းကို ငါတို့ဂိုဏ်းထဲဝင်ဖို့ ဖိတ်ခေါ်တယ်။

မင်းရဲခွန်အားနဲ့ မင်းအရည်အချင်းကို ငါတို့ သတိထားမိခဲ့ပြီး အဲဒါတွေက ငါတို့ကို မင်းပေါ်လေးစားမှု ရရှိစေခဲ့တယ်။ မင်း ငါတို့နဲ့ပူးပေါင်းဖို့ သဘောတူတာနဲ့ ဂိုဏ်းရဲ့ အတွင်းစည်းတပည့်ဖြစ်လာပြီး အားလုံးက မင်းကို ကောင်းကောင်းမွန်မွန် ဆက်ဆံ စေရမယ်လို့ ကတိပေးတယ်"

ဘာကြီး...

မိုလီ၏ စကားကြားသည်နှင့် ငါးနိုင်ငံမှ လူများအားလုံး ထိတ်လန့် အံ့သြသွားခဲ့ ကြသည်။

ရိုင်းစိုင်းလွန်းတယ်၊ တကယ့်ကို ရိုင်းစိုင်းလွန်းတယ်။ ဒီသွေးမိစ္ဆာဂိုဏ်းက ပြိုင်ကွင်းပေါ်မှာ ချင်းချန်ကို သူတို့ဂိုဏ်းထဲဝင်ဖို့ စည်းရုံးနေတယ်တဲ့။

ဤအရာသည် မောက်မာ ရိုင်းစိုင်းလွန်းနေ ခြင်းပင်ဖြစ်သည်။

"ဟား ဟား"

ချင်းချန်မှ မနေနိုင်ဘဲ အော်ရယ်မိလိုက်၏။ ထို့နောက် သူသည် တည်ငြိမ်စွာပြုံးကာ....

"မင်း သေချာလို့လား။ မင်းတို့ တစ္ဆေအင်မော်တယ် ဂိုဏ်းရဲ့သခင်လေးက ငါသတ်တာကိုခံခဲ့ရတယ်၊ ပြီးတော့ မင်းတို့တစ္ဆေအင်မော်တယ်ဂိုဏ်းရဲ့ ဂိုဏ်းခေါင်းဆောင်ကလည်း ငါ့ကြောင့်သေခဲ့ရတယ်ဆိုတာ မင်း သိမှာပါ။ မင်း ငါ့ကို တစ္ဆေ အင်မော်တယ်ဂိုဏ်းထဲ ခေါ်ချင်တယ်ဆိုတာ သေချာလို့လား"

ချင်းချန်မှ ခက်ထန်သည့် အကြည့်ဖြင့် မေးလိုက်၏။

"ဟား ဟား ဟား၊ မင်းက ဉာဏ်ကောင်းတဲ့ လူတစ်ယောက်ပါ။ ငါတို့ ဂိုဏ်းရဲ့ပုံစံအမှန်ကို သိမယ်ဆိုတာ ငါယုံကြည်တယ်။ မင်း ငါတို့ ဂိုဏ်းထဲ ဝင်ဖို့ သဘောတူတာနဲ့ အရင်တုန်းက မင်းလုပ်ခဲ့တဲ့ အရာတွေအားလုံးကို ချေပစ် လိုက်လို့ရတယ်" မိုလီမှ ပေါ့ပါးစွာ ပြုံး၍ပြောလိုက်၏။

"ဒါက..."

ရှေးဟောင်းတောင်ပိုင်း မြို့တော် အပြင်ဘက်တွင် တစ္ဆေအင်မော်တယ် ဂိုဏ်း ဂိုဏ်းခေါင်းဆောင် ဟူကျုံးနန် ရုတ်တရက် မျက်နှာပျက်သွားကာ သူ့ ဘေး၌ရှိနေသည့် ဝတ်ရုံအနက်နှင့် လူအားကြည့်လိုက်၏။

"အစတုန်းက ခင်ဗျား ကျုပ်ကို ပြောထားတာ ဒီလိုမဟုတ်ဘူးလေ"

အပိုင်း (၄၉၂)

"ဂိုဏ်းခေါင်းဆောင် အကြီးအကဲဟူက ကျုပ်ကို ပြောချင်တာ ရှိနေလို့ လား"

အနက်ရောင်ဝတ်ရုံနှင့် ပုဂ္ဂိုလ်မှ ဟူကျုံးနန် အားလှည့်ကြည့်ကာ အလွန်အမင်း အေးစက် သည့် လေသံဖြင့် မေးလိုက်၏။

မွန်းကြပ်စရာကောင်းသည့် ဖိအားများ ဟူကျုံးနန်အား ချက်ချင်း ဖိသိပ် သွားကာ သူ၏ မျက်နှာကို ချက်ချင်းဖြူဆုတ်သွားစေခဲ့သည်။

သူသည် အလျင် အမြန်ပင် ခေါင်းခါ ရမ်းကာ....

"မရှိ....မရှိပါဘူး၊ မပြောရဲပါဘူး"

"ကောင်းပြီ"

အနက်ရောင် ဝတ်ရုံနှင့် ပုဂ္ဂိုလ်မှ တစ်ဖက်သို့ လှည့်ကာ သူ့ရှေ့မှ မြင်ကွင်း ကို ပြန်ကြည့်လိုက်၏။ အခြားလူများအတွက်မူ သူတို့သည် ဟူနန်ကျုံးကို ကြည့်ပင် မကြည့်ခဲ့ ကြပေ၊ သူတို့သည် ဟူနန်ကျုံးကို စိတ်ထဲပင် မထည့် ကြောင်း သိသာပေ။

"အကုန်လုံးကို သင်ပုန်းချေ ပေးမယ် ဟုတ်လား။ သေချာလို့လား" ချင်း ချန်မှ ပြုံး၍ပေးလိုက်၏။

"ဒါပေါ့" မိုလီ ခေါင်းညိမ့်ကာ ပြန်ဖြေလိုက်သည်။

"မင်း သဘောမတူလည်းရတယ်။ မင်း ငါတို့တစ္ဆေအင်မော်တယ်ဂိုဏ်း အပေါ်လုပ်ခဲ့တဲ့ လုပ်ရပ်တွေနဲ့ဆိုရင် မင်းရဲ့ချီပြည်ထောင်က ဘာတွေ

ကြုံတွေ့ရမှာလဲဆိုတာ မင်း သိပါတယ်။ ဒါပေမယ့် မင်းသာသဘောတူမယ် ဆိုရင် မင်းပဲ ကောင်းစားမှာ မဟုတ်ဘူး၊ မင်းရဲ့ ချီပြည်ထောင်ကလည်း အန္တရာယ်ကင်းမှာပဲ။ အဲဒါနဲ့ပတ်သတ်ပြီးတော့ ငါ မိုလီက ဒီနေရာမှာ အာမခံနိုင်တယ်"

"အဲဒါအပြင် မင်းက ချီပြည်ထောင်မှာ အထောက်အပံ့ အရင်းအမြစ်တွေ ဘယ်လောက်ရလဲ ငါ မသိဘူး၊ ဒါပေမယ့် မင်း ငါတို့ဂိုဏ်းနဲ့ ပူးပေါင်းတာနဲ့ မင်းရမယ့် အထောက်အပံ့ အရင်းအမြစ်တွေက ချီပြည်ထောင်က ပေးနိုင် တာထက် ဆယ်ဆ မကတာတော့သေချာတယ်"

"မင်း ဘာလုပ်မလဲ" မိုလီမှ ချင်းချန်အားကြည့်ကာ ပြုံး၍မေးလိုက်၏။

"ဝိုးး"

ငါးနိုင်ငံမှလူများ လုံးဝဆူညံသွားခဲ့ကြသည်။

မိုလီ ပြိုင်ကွင်းပေါ်သို့ရောက်သည်နှင့် သူ ပထမဆုံးလုပ်သည့် အရာမှာ ချင်းချန် အားစည်းရုံးခြင်း ဖြစ်လိမ့်မည်ဟု သူတို့ မထင်ထားခဲ့ပေ။

သွေးမိစ္ဆာဂိုဏ်းသည် အလွန် အင်အားကြီး လှကာ ထိုဂိုဏ်းတွင် မိုလီ၏ အဆင့်အတန်းက အလွန်မြင့်မား ကြောင်းကိုလည်း ရှင်းရှင်း လင်းလင်း မြင်နိုင်ပေသည်။ ထို့အပြင် ဤနေရာတွင် သွေးမိစ္ဆာဂိုဏ်းမှ ဂိုဏ်းသခင်များ များစွာရှိနေ၏။ ထို့ကြောင့် သူ ပြောနေသည့် စကားများမှာ အခြေအမြစ်မရှိ သည့် စကားများမဖြစ်နိုင်ပေ။

သွေးမိစ္ဆာဂိုဏ်း၏ ခွန်အားနှင့်ဆိုလျှင် ချင်းချန် ထိုဂိုဏ်းနဲ့ ပူးပေါင်း သည်နှင့် သူသည် အတောမသတ်နိုင်သည့် အရင်းအမြစ် အထောက်အပံ့ များ ချက်ချင်းရရှိမည်ဖြစ်သည်။ ထို့အပြင် မနာလိုအားကျစရာကောင်း သည့် လမ်းညွှန်သင်ကြားပြသမှုများကိုလည်းရရှိမည်ဖြစ်၏။

ချီပြည်ထောင်၌ နေနေသည်နှင့်ယှဉ်လျှင် ထိုဂိုဏ်းက များစွာပိုမို ကောင်းမွန်ပေသည်။

ရှေးဟောင်းတောင်ပိုင်း မြို့တော် အပြင်ဘက်တွင်၊ ရှောင်ကျန်သည်လည်း ရုတ်တရက်မျက်နှာပျက်သွားခဲ့သည်။

ပြောရမည်ဆိုလျှင် ချီပြည်ထောင် သည်လည်း ချင်းချန်အပေါ် ပေးစွမ်းနိုင် သည်က များများစားစားသိပ်မရှိပေ။

သူသာ တကယ်ပဲ သွေးမိစ္ဆာဂိုဏ်း၏ ဆွဲဆောင်ခြင်းကို ခံခဲ့ရမည်ဆို လျှင်...

ချက်ချင်းပင် အားလုံး၏အကြည့်များသည် ချင်းချန်ပေါ်သို့ကျရောက်သွား ခဲ့၏။

မိုလီဦးဆောင်လိုက်သည့် အခြေအနေသည် မူလပြိုင်ပွဲထက်ပင် ပို၍ စိတ်ဝင်စားစရာ ကောင်းနေ၏။

အားလုံးကြည့်နေကြသည့် အချိန်မှာပင် ချင်းချန် ရုတ်တရက် ပြီးလိုက် သည်။

"မင်းပြောချင်တာက မင်း အညံ့ခံမယ်လို့ ပြောချင်တာလား"

"မင်းဘာပြောလိုက်တယ်" မိုလီ အံ့သြသွားခဲ့သည်။

မိုလီတစ်ယောက်တည်း မဟုတ်ပေ ထိုနေရာ၌ရှိနေသည့် လူများအားလုံး လည်း အံ့သြသွားခဲ့ကြ၏။

"မင်းက ငါ့ကို မင်းဂိုဏ်းထဲဝင်ဖို့ ခေါ်တယ်ဆိုမှတော့ ဒီနောက်ဆုံးပြိုင်ပွဲ က ပြိုင်စရာမလိုတော့ဘဲ အညံ့ခံလိုက်ရုံနဲ့ ပြီးသွားပြီလို့ ဆိုလိုတာမလား"

ချင်းချန်သည် ပြုံး၍ပင်....

"အဲ့လိုဆိုရင်လည်း ကျေးဇူးပြုပြီး အရင်အညံ့ခံလိုက်ပါ။ မင်းဂိုဏ်းထဲ

ဝင်မဝင်ကိုတော့ ရှေးဟောင်းတောင်ပိုင်း မြို့တော်ရဲ့ အမွေအနှစ်ကို ဆက်ခံ ပြီးတဲ့ နောက်မှာမှ ငါစဉ်းစားလိုက်မယ်"

တိတ်ဆိတ်မှု၊ နေရာတစ်ခုလုံး ကြောက်စရာ ကောင်းလောက်အောင် တိတ်ဆိတ် သွားခဲ့ သည်။

အားလုံး ချင်းချန်အား နားမလည်နိုင်စွာ ကြည့်လိုက်၏။ သူပြောသည့် စကားကို သူတို့ဦးနှောက်ပင် လိုက်မမီနိုင်တော့ပေ။

မိုလီ၏ မျက်လုံးများလည်း ပိုမိုအေးစက် လာခဲ့သည်။

"မင်းက အတွေးလွန်နေတာပဲ။ ငါပြောတာက ရှင်းရှင်းလေး။ မင်း ငါတို့ ဂိုဏ်းထဲဝင်ရင် အရင်က ကိစ္စတွေ အားလုံး လျှော်ပေးလိုက်မယ်။

ဒီနောက်ဆုံး ပြိုင်ပွဲအတွက် ကတော့ မင်းကပဲ အညံ့ခံရမယ်လို့ မင်း မ ထင်ဘူးလား။ မင်းက ငါ့ကိုအနိုင်ယူ နိုင်တယ်လို့ တွေးနေသေးတာလား"

"မလိုပါဘူး" ချင်းချန်မှ ပြုံးကာ ပြန်ဖြေလိုက်၏။

"ဟား ဟား ဟား၊ ဟုတ်ပီ။ ကောင်းပြီလေ" မိုလီ ရုတ်တရက် အားရပါးရ အော်ရယ်လိုက်၏။ ထို့နောက် သူ၏ မျက်လုံးများ အပြင်းအထန် အေးစက် သွားခဲ့ကာ ချင်းချန်အားစိုက်ကြည့်ပြီး....

"မင်းက တိုက်ချင်မှတော့ ငါ မင်းဆန္ဒကို ဖြည့်ဆည်းပေးရတာပေါ့"

ဘုန်း...

ဘိုးဘေးတစ်ပိုင်းအဆင့်၏ စွမ်းအားများ ရုတ်တရက်ထိုးထွက်လာခဲ့ သည်။ ထို့နောက် သူ၏ခန္ဓာကိုယ်မှ အံ့အားသင့်စရာ ကောင်းသည့် အော်ရာ တစ်ခု လိမ့်တက် လာခဲ့ကာ သူသည် မိစ္ဆာနတ်ဘုရား တစ်ပါးနှင့်တူနေ လေ၏။

မိုလီ နှာခေါင်းရှုံ့ကာ အေးစက်စွာ ပြောလိုက်၏။

"ငါ မင်းကို အခွင့်အရေး တစ်ခုပေးမယ်။ မင်း အရင်တိုက်၊ မဟုတ်ရင် မင်း ငါ့ကို တိုက်ဖို့ အခွင့်အရေးလေး တစ်ခုတောင် မရလိုက်မှာကို စိုးမိတယ်"

မိုလီသည် ပြိုင်ကွင်းတစ်ဖက်၌ရပ်ကာ သူ့ရှေ့၌ ရှိနေသည့် ချင်းချန်အား အထင်သေးစွာ ကြည့်လိုက်သည်။

အစောပိုင်း၌ ယှဉ်ပြိုင်ခဲ့သည် ချင်းချန်နှင့် ဟွားထျန်းဒူ၏ ပြိုင်ပွဲကို သူ မမြင်ခဲ့ခြင်း မဟုတ်ပေ။ ချင်းချန်သည် အမှန်တကယ်ကို ခွန်အားကြီးမားပေသည်။

သို့သော်...

သူသည် ရှင်းထျန်းယီ ထက်တောင် နိမ့်ကျနေသည်ကို သူ့အား လာစိန်ခေါ်ရဲသည်တဲ့။

ဤကဲ့သို့ ဖြစ်လာပြီဆိုမှတော့ မိုလီသည် ချင်းချန်အား သင်ခန်းစာပေးရန် ဆုံးဖြတ် လိုက်၏။ ကျောက်တုံးကို ကြက်ဥဖြင့် လာပေါက်နေတယ် ဆိုတာကိုလည်း သိအောင် လုပ်ပေးရန် ဆုံးဖြတ်လိုက်သည်။

"မင်းသဘောအတိုင်းပါပဲ"

ချင်းချန်၏ ခန္ဓာကိုယ်မှ စစ်မှန်သော စွမ်းအာများနှင့် အတူ အံ့အားသင့်စရာ ကောင်းသည့် အော်ရာများ ထွက်ပေါ်လာခဲ့ကာ မိုလီအား ချက်ချင်း ဝန်းရံသွားခဲ့၏။

မိုလီ၏ မျက်လုံးများ လင်းလက် သွားခဲ့သည်။

သူသည် ချင်းချန်အား ကြည့်ကာ အံ့သြစွာဖြင့်

"အားကောင်းလိုက်တဲ့ ချီစွမ်းအင်၊ ရွှမ်အလယ်အလတ် အထွတ်အထိပ် သိုင်းပညာရှင် တစ်ယောက်က ဘယ်လိုလုပ် ဒီလိုမျိုး ကြောက်စရာ

ကောင်းတဲ့ စစ်မှန်သော ချီစွမ်းအား အော်ရာထုတ် နိုင်တာလဲ။ ဒီအော်ရာက သာမန်ဘိုးဘေး အစောပိုင်းအဆင့် သိုင်းပညာရှင်တွေနဲ့တောင် တန်းတူ နီးပါးပဲ။ ဒါပေမယ့် သူ့ကျင့်စဉ်က နှစ်ဆင့်တောင် သိသိသာသာနိမ့်နေတာပဲ ကို။ အကြီးအကဲက သူကိုယ်တိုင် ချင်းချန်ကို ဂိုဏ်းထဲ ခေါ်သွင်းချင်နေတာ အံ့ဩစရာမရှိတော့ပါဘူး။"

သို့သော် သူသည် တုတ်တုတ်မျှမ လှုပ်ရှားခဲ့သေးပေ။

သူသည် မဲပြုံးသာ ဆက်ပြုံးနေခဲ့ပြီး

"မင်းရဲ့ စစ်မှန်သော ချီစွမ်းအားက မဆိုးပါဘူး။ ဒါပေမယ့် ကံမကောင်း တာက ရွှမ်အလယ်အလတ် အဆင့်က ရွှမ်အလယ် အလတ် အဆင့်ပဲ။ အဲ့ဒါ ကို သာမန် သိုင်းပညာရှင်တွေနဲ့ပဲ သွားယှဉ်လို့ရမယ်။ မင်း သိုင်းဘိုးဘေး တစ်ပိုင်း အဆင့်အထိ မရောက်သေးမချင်း မင်းက ငှါအတွက် ဘာအနု တရယ်မှမရှိဘူး။ မြန်မြန်လုပ်စမ်းပါ၊ မဟုတ်ရင် ငါ မင်းကို တစ်ချက်တည်း နဲ့ အနိုင်ယူပစ်ဖို့ မစောင့်နိုင်တော့လောက်ဘူး။"

မိုလီ ယုံကြည်မှု အပြည့်အဝရှိစွာဖြင့် မောက်မာစွာ ပြောလိုက်လေ၏။

မိုလီသည် ဤကဲ့သို့ မောက်မာနိုင်ဖို့လည်း အရည်အချင်းရှိပေသည်။ ရှင်း ထျန်းယီ၏ စစ်မှန်သော စွမ်းအားသည်ပင် သူ့အား မဖိနှိပ်နိုင်ခဲ့ပေ။ ထို့ကြောင့် ရွှမ်အလယ်အလတ် အထွတ်အထိပ် သိုင်းပညာရှင်တစ်ယောက် သာ ဖြစ်သည့် ချင်းချန်က သူ့အားဖိနှိပ်ချင်နေခြင်းက အိပ်မက်မက်နေခြင်း သာဖြစ်၏။

သူ၏ သွေးစွမ်းအားကို ထုတ်လွှတ် လိုက်သည်နှင့် သူသည် တားမြစ် သိုင်းပညာရပ် များကိုပင် အသုံးပြုစရာမလိုပေ။ ချင်းချန်၏ စစ်မှန်သော ချီ စွမ်းအားကို ချက်ချင်း ချေဖျက်ပစ်နိုင် မည်ပင်ဖြစ်သည်။

ဤအချက်သည် သူ့ယုံကြည်မှု၏ အဓိက မြစ်ဖျားခံရာပင်ဖြစ်၏။

ထိုအချိန်တွင် ချင်းချန်၏ မျက်လုံးများ အေးစက်သွားခဲ့ကာ သူ စိတ်ထဲမှ နေ၍ကြိုးဝါးလိုက်သည်။

"အခုတော့ ကိုယ့်ကိုယ်ကိုယ် ဂုဏ်ယူထား လိုက်ဦးပေါ့။ ခဏနေကျရင် တော့ မင်း ရယ်နိုင်ဦးမလားဆိုတာ ကြည့်ကြသေးတာပေါ့"

ဘုန်း...။

ထို့နောက် မမြင်ရသည့်သွေးစွမ်းအားများ ထွက်ပေါ်လာခဲ့ကာ မိုလီထံသို့ အလွန် လျင်မြန်စွာ ဦးတည်ဝင်ရောက်သွားလေ၏။

ဤသွေးစွမ်းအားများ ထဲတွင် မိုးကြိုးအော် ရာများ ပါဝင်နေကာ လေထု ထဲတွင် လျှပ်စီးအလင်းတန်းများပင် လင်းလက် သွားခဲ့၏။ ထို့နောက် မိုလီ အား တင်းကြပ်စွာ ရစ်ပတ်သွားခဲ့တော့သည်။

"အမ်၊ ဒါ သူ့ သွေးစွမ်းအားလား။ တော်တော် အားကောင်းတာပဲ။ အဲ့ထဲ မှာ မိုးကြိုး စွမ်းအားတွေ တောင်ပါနေသေးတယ်။ သူ့ရဲ့ဒီစွမ်းအားက ငါ့ရဲ့ စစ်မှန်သောချီစွမ်းအားထက် သေချာပေါက်ပိုသာမှာပဲ။ ဒါကြောင့် သူက ဒီ လောက်တောင် သူ့ကိုယ်သူ ယုံကြည်ချက် ရှိနေတာလား"

မိုလီ၏ နှုတ်ခမ်းထောင့်များ တွန့်ကွေး သွားခဲ့သည်။

ချန်းချန်သည် ဟွားထျန်းဒူနှင့် တိုက်ခိုက်သည့် ပြိုင်ပွဲတွင် သူ၏ ခွန်အား ကို ပြသခဲ့ပြီးဖြစ်၏။ ထို့ကြောင့် ယခုအချိန်တွင် မိုလီ သိပ်ပြီးမအံ့သြမိပေ။

ယခုအချိန်တွင် သူ့ကိုယ်တိုင် ချင်းချန်နှင့် ရင်ဆိုင်နေရပြီဖြစ်ကာ ချင်းချန် သာ ယခုတိုက်ကွက်က အစွမ်းကုန်ဆိုလျှင် ဒီကောင်က သူ၏ပြိုင်ဘက်ဖြစ် ရန် လုံးဝမထိုက်တန်ပေ။ ထိုခံစားချက်က သူ့ကို ပို၍ယုံကြည်ချက် ရှိသွား စေကာ ပို၍ မလှုပ်မယှက်ဖြစ်သွားစေခဲ့သည်။

ထိုအချိန်မှာပင်...

"သေလိုက်တော့"

ချင်းချန်မှ အားရပါးရအော်ဟစ်ကာ သူ၏ ခန္ဓာကိုယ် ရုတ်တရက်လှုပ်ရှားသွားခဲ့သည်။

ဘုန်း...း...း...

ကြယ်တစ်စင်း ကြွေကျလာခဲ့ သကဲ့သို့ ချင်းချန်သည် လျှပ်စီးအလင်းတန်း အလျင်ဖြင့် မိုလီထံသို့ ပြေးတက်သွားလိုက်၏။ သွားနေစဉ် တျောက်လျောက်တွင် သူ၏အရှိန်ကိုလည်း အဆုံးစွန်ထိ မြင့်တင်လိုက်လေသည်။ တစ်ချိန်တည်းမှာပင် သူ၏ ခန္ဓာကိုယ်အတွင်းမှ သွေးစွမ်းအားများ အပြည့်အဝ ထွက်ပေါ် လာခဲ့ကာ ပြိုင်ကွင်းအနှံ့တွင် အံ့ဩစရာ ကောင်းသည့် မိုးကြိုး ပင်လယ်ကြီး ထွက်ပေါ်လာခဲ့ပြီး မိုလီအား ဖုံးအုပ် သွားခဲ့သည်။

တဝုန်း.. ဝုန်း.. ဖြင့် ကောင်းကင်ထက်တွင် မိုးကြိုးများသည် ကျယ်ပြန့်သည့် ပင်လယ်ပြင် တစ်ခုကဲ့သို့ တည်ရှိနေကာ မိုလီအား ဝန်းရံသွားခဲ့၏။ ထို့နောက် ချက်ချင်းပင် သူ၏ ခန္ဓာကိုယ်အတွင်းရှိ စစ်မှန်သောစွမ်းအားများကို နောက်တစ်ကြိမ်ဖိနှိပ်လိုက်လေသည်။

ဘုန်း...

တစ်ချိန်တည်းမှာပင် အနက်ရောင်အရိပ် ဓားတိုသုံးချောင်းသည် လျှပ်စီးကဲ့သို့ လျင်မြန်သည့် အရှိန်ဖြင့် မိုလီထံသို့ ဦးတည် ဝင်ရောက်လာလေသည်။

"ဒါက မင်းရဲ့တိုက်ကွက်လား"

မိုလီ မဲ့ပြုံးပြုံး လိုက်၏။ ချင်းချန်၏ အားအပြည့် တိုက်ကွက်ကို ထိပ်တိုက်

ရင်ဆိုင်ရန် သူ၏ ခန္ဓာကိုယ် အတွင်းရှိ မိစ္ဆာသွေး စွမ်းအားများ ချက်ချင်း ထွက်ပေါ်လာခဲ့သည်။

ဘုန်း...။...

ကြောက်စရာ ကောင်းသည့် သွေးစွမ်းအားသည် ပတ်ဝန်းကျင်အား လှိုင်း လုံး အလား ပျံ့နှံ့ သွားခဲ့၏။ အနက်ရောင် နတ်ဆိုးစွမ်းအား များသည် ကောင်းကင် ထက်သို့ မြင့်တက်သွားခဲ့ကာ ချင်းချန်၏ မိုးကြိုးပင်လယ်ကို အဆက်မပြတ် တွန်းကန် လိုက်လေ၏။

"ရွှမ်အလယ်အလတ် အဆင့်က ရွှမ်အလယ်အလတ် အဆင့်ပဲကွ။ သိုင်း ဘိုးဘေး တစ်ပိုင်းအဆင့်နဲ့ ယှဉ်နိုင်ဖို့ ဘယ်တော့မှ မတွေးလိုက်နဲ့"

ပြိုင်ကွင်းအတွင်းတွင် မိုလီ၏ လှောင်ပြောင်သံ ထွက်ပေါ်လာခဲ့သည်။ တစ်ချိန်တည်းမှာပင် ကြောက်စရာ ကောင်းသည့် မိစ္ဆာစွမ်းအားများ အပြင်းအထန် ထွက်ပေါ်လာခဲ့ကာ ထိုစွမ်းအားများသည် သူ့ထံသို့ ဝင်လာ သည့် ချင်းချန်နှင့် လျှင်မြန်စွာ ထိပ်တိုက်တွေ့သွားလေ၏။
